

آؤ لوگو کہیں نور خدا پاؤ گے یہ تو ہمیں طور علی کا بتایا ہے

Digitized by Khilafat Library

ریو لووا

دنیا کے اندام پر

جلد ۱۸ مئی ۱۹۱۹ء نمبر ۶

مطابق شعبان ۱۳۳۷ھ

ہمارا آواز



# حضرت خلیفۃ المسیح اول شاہی حکیم بلینا بوی فی الدین صاحب کی مجرب دوا

سر لاثانی کمزوری آنکھ - دھند - جال - سرخی چشم - ضعف بصارت - آنسوؤں کا جاری ہونا -

ان امراض کا لاثانی سرہ - قیمت ۶ ماشہ <sup>عمر</sup>  
سرہ برقی - کمزوری آنکھ - فارتش آنکھوں سے پانی کا آنا - دھند قیمت ۶ ماشہ <sup>عمر</sup>

حب اکیر جنین - اٹھرا کی بیماری کا مجرب الحرت علاج - اٹھرا یعنی حل کا اگر جان بچے کامرہ پیدا  
مومبیائی - بدن کی طاقت کیلئے اکیر - تمام قوتوں کا مجموعہ - کیسی ہی کمزوری ہو اس کے استعمال  
سے نفع ہو جاتی ہے - قیمت فی تولہ <sup>عمر</sup>

مجنون مسکی - بدن کی زردی - کمی خون - دل کا دھڑکنا - معدہ کی کمزوری - سانس کا پھولنا -  
ان بیماریوں کے لئے اکیر ہے - قیمت ۴ تولہ <sup>عمر</sup>

حب سعال - وہ خشک کھانسی جو آرام لینا کا عدم کردے اور کھانسی نثر سینہ درد کرے -  
چند گولیوں کے کھانے سے آرام ہو جاتا ہے - ۴ درجن <sup>عمر</sup>

حب اصفر - مرطوب کھانسی کی ضامن - زرد - زکام - بلغمی تپ اسکے استعمال سے کافور  
ہو جاتا ہے فی درجن ۶ <sup>عمر</sup>

حب جاننا - تمام بدن کی کھوئی ہوئی طاقت کا واپس لانا انکا قرض عین ہے کمی خون کو چند یوم  
میں پورا کر دینا انکا منصب ہے تمام پٹھوں کی کمزوری کیلئے اسکے اندر برقی تاشا ہے داغ کی  
قوت میں بے مثل ہیں نسیان کو دور کرنا انکو ہاتھ کا کھیلے منگواؤ اور فائدہ اٹھاؤ - ۲ گولیاں <sup>عمر</sup>

تریاق معدی - درد شکم - قراقر - بد ہضمی - متلی سہ - نفخ - کمزوری معدہ - غذا کا ہضم نہ ہونا  
ترش ڈکاروں کا آنا - ان امراض کے لئے نسخہ کا غانی ہے - فی شیشی ۱۲ <sup>عمر</sup>

مرہم - پُرانے اور نئے اور گندے سے گندے زخم چند یوم کے استعمال سے اچھو  
ہو جاتے ہیں - ثبوت ۱۲ <sup>عمر</sup>

ملنے کا پتہ - نظام جان عبد الرحمن کا غانی - قادیان ضلع گورداسپور



بِسْمِ اللَّهِ الرَّحْمَنِ الرَّحِيمِ  
 بِحَقِّ مُحَمَّدٍ عَبْدِ اللَّهِ وَآلِهِ  
 وَسَلَّمَ

# ہمارا آفت

گزشتہ سے پیوستہ

بقیہ باب چہارم

بہجرت حبشہ | جب مسلمانوں کی تکلیف انتہا کو پہنچ گئی اور قریش اپنی شرارتوں  
 رجب مہینہ نبوی اور ایذا رسانی میں ترقی کرتے گئے تو آنحضرت صلی اللہ علیہ وسلم نے مسلمانوں

کو فرمایا کہ وہ حبشہ کی طرف ہجرت کر جائیں۔ حبشہ افریقہ میں ایک پہاڑی ملک ہے جسے  
 انگریزی میں ابی سینیا کہتے ہیں۔ وہاں عیسائیوں کی سلطنت تھی (جیسا کہ اب  
 بھی ہے) اور وہاں کا بادشاہ نجاشی کہلاتا تھا۔ چنانچہ آنحضرت کے فرمانے پر  
 بعثت نبوی کے پانچویں سال رجب کے مہینہ میں شروع شروع میں گیارہ مرد  
 اور چار عورتوں نے ہجرت کی۔ ان میں سے زیادہ معروف یہ نام ہیں حضرت عثمان  
 بن عفان اور ان کی زوجہ رقیہ بنت رسول اللہ صلی اللہ علیہ وسلم۔ عبد الرحمن بن عوف  
 زبیر بن العوام۔ ابو حذیفہ بن عتبہ۔ عثمان بن مظعون مصعب  
 بن عمیر۔ عبد اللہ بن مسعود۔ اور ابوسلمہ مع اپنی زوجہ ام سلمہ کے۔



جب یہ مہاجرین مکہ سے نکلے جہیز پہنچے تو اللہ کا ایسا فضل ہوا کہ ان کو جاتے ہی ایک جہاز مل گیا جو حبشہ کی طرف روانہ ہونے کو تیار تھا چنانچہ یہ سب با من سوار ہو گئے۔ قریش نے بھی کیا مگر جب ان سب کے آدمی ساحل پر پہنچے تو جہاز رونا ہو چکا تھا اس لئے خائب و خاسر لوٹ آئے۔ حبشہ میں پہنچ کر مسلمان مہاجرین کو نہایت امن کی زندگی نصیب ہوئی اور قریش کے نظام سے چھٹکارا ہوا۔

قریش کے اسلام کی جھوٹی | لیکن ابھی ان کو وہاں گئے کوئی بڑا عرصہ نہ گذرا تھا کہ ایک افواہ اڑتی ہوئی ان تک پہنچی کہ تمام افواہ اور بعض مہاجرین کی اسی قریش مکہ اسلام لے آئے ہیں اور نبی کریم صلی اللہ علیہ وسلم اور ان کے درمیان بالکل صلح ہو گئی ہے۔ اس خبر کا لازمی نتیجہ یہ ہونا چاہیے تھا کہ تمام مہاجرین حبشہ واپس آجائے مگر خبر گزری کہ سب نہیں آئے بلکہ بعض نے اسے یقین نہیں کیا اور مزید اظہار کے منظر پر لیکن بعض نے جلدی کی اور واپس آگئے۔ جب یہ لوگ مکہ کے پاس پہنچے تو معلوم ہوا کہ وہ خبر غلط تھی اس لئے انہیں سے بعض تو واپس سے واپس ہو گئے اور اکثر چھپ چھپ کر مکہ میں آگئے۔

یہ افواہ کیوں مشہور ہو گئی؟ اس سوال کے جواب میں یہ یاد رکھنا چاہیے کہ اول تو یہ قطعاً ضروری نہیں ہوتا کہ ہر افواہ کی تہ میں کوئی نہ کوئی سچی بنیاد ہو ہم روزاً مشاہدہ کرتے ہیں کہ بیسیوں ایسی باتیں مشہور ہو جاتی ہیں جن کی قطعاً کوئی بنیاد نہیں ہوتی بلکہ صرف دشمنی کی غرض سے یا لوگوں میں شور پیدا کرنے کی غرض سے یا اور کسی غرض سے مشہور کر دی جاتی ہیں حالانکہ وہ بالکل غلط اور بے بنیاد ہوتی ہیں ابھی اسی جنگ میں ہم نے دیکھا ہے کہ ہزاروں جھوٹی باتیں مشہور ہوتی رہتی تھیں جن کی قطعاً کوئی بنیاد نہ ہوتی تھی۔ غرض یہ اصول ہی غلط ہے کہ ہر افواہ کی کوئی نہ کوئی سچی بنیاد ہوتی ہے اور ہمارا مشاہدہ اس کو چھوٹا ثابت کر رہا ہے۔ پس جب یہ اصول ہی غلط ٹھہرا تو قطعاً کوئی حجت لازم نہیں آتا اگر ہم یہ کہیں کہ یہ افواہ بالکل بے بنیاد



اور سر اسر جھوٹی تھی۔

مگر ہم اس افواہ کو بالکل بے بنیاد نہیں کہتے بلکہ ہمارے نزدیک اسکی ایک بنیاد موجود ہے جو صحیح احادیث سے ثابت ہے مگر بوجہ کتب تاریخ میں نہ آنے کے عام طور پر مورخین کی نظر سے پوشیدہ رہی ہے بخاری میں آتا ہے ”ایک دفعہ آنحضرت صلعم صحن کعبہ میں سورۃ النجم کی آیات تلاوت فرما رہے تھے جب آپؐ نے سورۃ ختم کرنے پر سجدہ کیا تو قریش نے بھی سجدہ کیا“ قریش نے کیوں سجدہ کیا؟ اس کے متعلق شارحین عام طور پر دو وجوہات لکھتے ہیں اور دونوں معقول ہیں:-

اول جب نبی کریم صلعم نے نہایت پُر اثر آواز میں کلام الہی کی تلاوت کی تو کفار کے قلوب پر بھی اس کا خاص اثر ہوا اور چونکہ وہ اللہ کی ہستی کے منکر نہ تھے بلکہ باوجود بُت پرست ہونے کے اللہ کے قائل تھے اس لئے جب آنحضرت صلعم نے سورۃ ختم کرنے پر سجدہ کیا تو قریش نے بھی آپؐ کی اتباع میں سجدہ کیا۔ اور یہ کوئی تعجب انگیز امر نہیں۔ قریش اللہ تعالیٰ کو سجدہ کیا ہی کرتے تھے اور اس موقع پر ان کا سجدہ کرنا یہ نہیں ظاہر کرتا کہ انہوں نے بُت پرستی ترک کر دی بلکہ بُت پرست رہ کر بھی یہ سجدہ ان کے لئے جائز تھا کیونکہ وہ باوجود بُت پرست ہونے کے اللہ کو مانتے تھے۔ پس جب انہوں نے ایک نہایت پُر اثر کلام سنا جس میں اللہ کی تعریف کی گئی تھی تو ان پر ایسا اثر ہوا کہ آنحضرت صلعم کے سجدہ کرنے پر وہ بھی بے اختیار سجدہ میں گر گئے۔

دوسرے یہ بھی بالکل قرین قیاس سے کہ قریش نے نبی کریمؐ کی اتباع میں نہیں بلکہ آپؐ کے مقابلہ پر سجدہ کیا ہو کیونکہ ان کو آپؐ کی ہر بات سے حسد تھا۔ پس جب آنحضرت صلعم نے اللہ کی بڑائی ظاہر کرنے کی غرض سے سجدہ کیا تو انہوں نے اپنے بتوں کی بڑائی ظاہر کرنے کے لئے سجدہ کیا اور اس کی نیہ تحریک اس طرح ہو گئی کہ سورۃ النجم میں عرب کے مشہور بتوں لات۔ مناة۔



اور عزیزی کا بھی ذکر آتا ہے پس جب آنحضرتؐ نے اللہ کی تعظیم میں سجدہ کیا تو قریش نے آپؐ کے مقابلہ میں ان بتوں کی عظمت ظاہر کرنے کے لئے سجدہ کیا۔

حاشیہ  
ایک سراسر جھوٹا قصہ بیان کرتے ہوئے ایک عجیب قصہ نقل کرتے ہیں جس کا حاصل درج ذیل ہے:-

آنحضرتؐ صلعم کو جب کہ اس بات کا از حد شوق تھا کہ اللہ تعالیٰ کوئی ایسی بات نازل کرے جو قریش کی منافرت کو دور کرنے والی ہو اسلئے جب سورۃ النجم کی آیات تلاوت فرماتے ہوئے آپؐ ان آیات پر پہنچے کہ اخرا ایتھم الآت والعزیز ومن انا الثالثة الاخری تو جھٹ شیطان نے آپؐ کی زبان پر یہ الفاظ جاری کر دیئے کہ تلك الغائبون العلی وان شفاعتھن للرب تعالیٰ یعنی لائت۔ عزیزی اور منات بڑے بڑے جلیل القدر بت ہیں اور انکی شفاعت کی امید رکھنی چاہیئے۔ جب قریش نے یہ آیات سنیں تو وہ خوش ہو گئے کہ ان کے بتوں کی عظمت اور قوت مان لی گئی ہے چنانچہ جب آنحضرتؐ نے سورۃ ختم کرنے پر سجدہ کیا تو انہوں نے بھی آپؐ کی اتباع میں سجدہ کیا اور اس طرح پر گویا صلعم صفائی ہو گئی۔ لیکن جلد ہی جبرائیلؑ آنحضرتؐ صلعم کے پاس آیا اور آپؐ کو آپؐ کی غلطی سے آگاہ کیا اور شیطان کی اتھا کردہ آیات کے بدلے میں اتنی کلام آپؐ پر دہی کیا جو اب قرآن شریف میں موجود ہے اور اس طرح قریش پھر ناراض ہو گئے۔ لیکن چونکہ قریش کے رئیس آپؐ کی صفائی کی خبر نکل چکی تھی اور پھیل گئی تھی اس لئے پیشتر اس کے ۔۔۔ کہ اس کی تردید ہو سکے وہ جیشہ میں بھی پہنچ گئی اور اس طرح پر بعض مجاہدین واپس آ گئے۔

یہ وہ قصہ ہے جو اس موقع پر بعض مورخین درج کرتے ہیں۔ لیکن یہ یاد رکھنا چاہیئے کہ کسی تاریخ کے متعلق چھان بین کے صرف دو طریقے ہیں:-

اول علم روایت یعنی یہ دیکھنا کہ کن کن راویوں کے ذریعہ سے ہم تک وہ بات پہنچی ہے اور وہ راوی اپنے حافظہ اور فہم اور راست گفتاری وغیرہ کے لحاظ سے کس حد تک



خیر جب سورۃ النجم کی تلاوت کے بعد آنحضرت صلعم نے سجدہ کیا تو قریش نے بھی سجدہ کیا اور چونکہ اس طرح ایک ظاہری شکل اتحاد فی الصورت کی قائم ہو گئی تھی

بقیہ حاشیہ۔ قابل اعتماد ہیں کیونکہ اگر کوئی واقعہ ہم تک ایسے راوی کے ذریعہ پہنچا ہے جس کا حافظہ کمزور ہے یا جس کا فہم ناقص ہے یا جس کی راست گفتگاری مشتبہ ہے یا جو دوسرے ہر شے کی سنائی بات بغیر تحقیق کرنے کے رپورٹ کر دینے کا عادی ہے یا جس میں مبالغہ کی عادت ہے یا جو غلامہ لگا کر رپورٹ کرتا ہے یا جو لفظی روایت کی پروا نہیں کرتا اور صرف (اپنی سمجھ کے مطابق) معنوی روایت کر دیتا ہے یا جو کمال الحال ہے اور نہیں کہہ سکتے کہ وہ کیسا آدمی ہے یا جو اور کسی طرح سے مطعون ہے وغیرہ وغیرہ تو ہم اس واقعہ کی صحت کا ہرگز ہرگز یقین نہیں کر سکتے جب تک کہ کوئی زبردست شواہد اسکی تائید میں نہ ہوں۔

دوسرا طریقہ درایت ہے یعنی یہ دیکھنا کہ عقلاً کسی واقعہ کی سچائی کہاں تک قابل قبول ہے۔ درایت میں بھی علم روایت کی طرح کئی پہلو سے واقعات پر نظر ڈالی جاتی ہے۔

غرض تاریخی تحقیقات کے ہی دو طریق ہیں اور ان دو کے علاوہ تیسرا کوئی طریق نہیں۔ لیکن ہم دیکھتے ہیں کہ یہ واقعہ دو طرح سے غلط ثابت ہوتا ہے یعنی علم روایت کی رو سے اسکی سند مجروح ہے اور ہرگز قابل قبول نہیں جیسا کہ بعض کبار محدثین مثلاً بیہقی۔ قاضی عیاض علامہ عینی و علامہ نووی وغیرہ نے کھوکھلا کر دکھا ہے اور بدلائل اسکو غلط اور موضوع ثابت کیا اور اکثر ائمہ الحدیث نے اس کا ذکر تک نہیں کیا۔ مثلاً صحاح ستہ میں اس قصہ کی طرف اشارہ تک نہیں اور درایت تو اسے دور سے ہی دھکے دیتی ہے۔ بھلا جس شخص نے اپنی بعثت سے

پہلے جاہلیت کے زمانہ میں بھی ساری عمر بت پرستی نہ کی ہو حالانکہ اسکی قوم بت پرست ہو تو کیا عقل اس بات کو قبول کر سکتی ہے کہ اسوقت جبکہ اللہ تعالیٰ کا مرتب حکم اس کے پاس آگیا ہو کہ بت پرستی کے خلاف آواز اٹھا اور ایک واحد خدا کی پرستش کا لوگوں کو حکم دے اور اس کے مذہب کا بنیادی پتھر ہی توحید باری تعالیٰ ہو جس کی وجہ سے وہ دن رات لوگوں کے ساتھ



اس لئے یہ بات برنگ افواہ بہت سے حاشیوں کے ساتھ ملکر مابین حبشہ تک بھی جا پہنچی جو سنتے ہی خوشی کے جوش میں واپس آگئے۔ لیکن مکہ کے

بقیہ حاشیہ۔ جھگڑا ہو تو کیا اس وقت وہ قریش کو خوش کرنے کے لئے بت پرستی کی طرف جھک جائیگا؟ آخر انصاف بھی کوئی شرط ہے۔ ذرا آنحضرت صلی اللہ علیہ وسلم کی زندگی پر نظر ڈالو کہ کیا کبھی آپؐ نے کفار کو خوش کرنے کی غرض سے کسی حق بات کو چھوڑا؟ کبھی آپؐ قریش کو اپنے ساتھ ملانے کی غرض سے مہانت اختیار کی؟ قرآن تو صریح کہتا ہے: *وَدَّ الْوَثَنُ لَوْ كَذَّبُوا بِآيَاتِنَا* یعنی کفار کو ہمیشہ یہ حسرت ہی رہی کہ تو مہانت کرے (یعنی ان کی ہاں میں ہاں ملائے) تو یہ بھی سامنے سے مہانت کریں (اور ظاہر صورت میل ملاپ کی ہو جاوے) کیا ایسے شخص کی نسبت کوئی کہہ سکتا ہے کہ اس نے کبھی مہانت سے کام لیا؟

اور یہ کہنا کہ چونکہ خود مسلمان اس قصہ کے راوی ہیں اس لئے ضرور سچا ہو گا کیونکہ یہ قریش نہیں کہ خود مسلمان اپنے نبی کے متعلق ایسی بات بنالیں جس سے اس کی شان میں فرق آتا ہو ایک دجالی دھوکا ہے جس کا پول ذرا سے غور اور تامل سے کھل جاتا ہے۔ کیونکہ علم حدیث کے جاننے والوں سے یہ بات مخفی نہیں کہ روایات میں بہت کچھ جھوٹ سچ ملا ہوا ہے اور اس کی کئی وجوہ ہیں جن کے تفصیلی بیان کی اس جگہ ضرورت نہیں اس جگہ صرف اتنا یاد رکھنا چاہیے کہ بعض لوگ بظاہر مسلمانوں کے اندر ملے جلے رہتے تھے اور درحقیقت ان کا منشاء یہ ہوتا ہے کہ کسی طرح اسلام اور انبیاء اسلام کے متعلق جھوٹی روایات گھڑا کر آنحضرت صلی اللہ علیہ وسلم کی پاک زندگی کو اعتراضات کا نشانہ بنائیں۔ یہ منافقین کا گروہ جو بعد میں زندقہ کے نام سے مشہور ہوا (ابتداء اسلام ہی چلا آیا ہے۔ چونکہ یہ لوگ مسلمانوں کے اندر ملے جلے رہتے تھے اس لئے ان کی شرارتیں کھلے دشمنوں کی نسبت زیادہ نقصان دہ ثابت ہوئیں اور ان کے ذریعہ سے بہت سی موضوعات پیدا ہوئے) کا وجود پیدا ہو گیا۔ مگر کبار محدثین نے ان روایات کو سرگز قبول نہیں کیا بلکہ بڑی بڑی سخت محنت اٹھا کر صحیح احادیث کو موضوعات کے ذریعہ سے الگ کیا۔ اسی لئے ہم دیکھتے ہیں کہ احادیث



پاس پہنچ کر پتہ لگا کہ افواہ جھوٹی تھی۔ یہ سن کر بعض تو واپس چلے گئے مگر بعض چھپ چھپ کر شہر میں داخل ہو گئے۔ لیکن قریش دن بدن سختی اور مظالم میں ترقی کرتے جاتے تھے اس لئے مسلمانوں نے پھر خفیہ خفیہ ہجرت کی تیاری کی اور موقع پا کر نکلتے گئے۔ یہ ہجرت کا سلسلہ ایسا شروع ہوا کہ ہاجرین حبشہ کی تعداد ایک سو کے قریب پہنچ گئی اور اکثر مسلمان ہجرت کر گئے۔ اس ہجرت کو بعض مورخین ہجرت حبشہ ثانیہ کے نام موسوم کرتے ہیں۔  
صحیح بخاری میں حضرت عائشہ سے روایت آتی ہے کہ جب لوگ حبشہ کی طرف ہجرت کر گئے تو ایک دفعہ حضرت ابو بکرؓ بھی ہجرت کے ارادہ سے

بقیہ حاشیہ۔ صحیح کی کتب ان یہودہ روایات سے بالکل پاک ہیں بلکہ بقدر کتاب کی صحت زیادہ ہوتی ہے اسی قدر وہ کمزور روایتوں سے پاک ہوتی جاتی ہے۔ چنانچہ کتب احادیث میں سب سے زیادہ معتبر کتاب صحیح بخاری ہے اسکے متعلق لکھا ہے کہ امام بخاری نے اس کے لئے ایک لاکھ حدیث جمع کی تھی لیکن ان میں سے جرح قدر کے بعد اپنی کتاب کے لئے صرف سات ہزار احادیث انتخاب کیں جن میں سے اگر مکرر احادیث نکال دی جاویں تو صرف چار ہزار ہی رہ جاتی ہیں۔ مگر سب لوگ ایک سے محتاط نہیں ہوا کرتے چنانچہ بعض محدثین نے بھی احتیاط کے اس درجہ کو اختیار نہیں کیا اور اس طرح ان کی کتب میں بعض کمزور روایات بھی داخل ہو گئیں اور مورخین نے تو عام طور پر بہت ہی بے احتیاطی سے کام لیا کیونکہ انہوں نے محدثین کی طبع (جن کو دینی مسائل کی وجہ سے بہت احتیاط برتنی پڑتی تھی) کو دکادش کی ضرورت نہیں تھی اس لئے عام طور پر جو بھی روایت ان کو مل گئی انہوں نے اپنے شوق میں اسے درج کر دیا اور اس طرح بعض جھوٹے قصے تاریخ کا حصہ بن گئے چنانچہ خود یورپین مورخ بھی اس بات کو قبول کرتے ہیں کہ آنحضرت صلی اللہ علیہ وسلم کی تاریخ لکھتے ہوئے اس بات کی بہت احتیاط چاہیے کہ کوئی غلط بات نہ لکھی جاوے کیونکہ کتب تاریخ میں بہت کچھ جھوٹ سچ بھرا پڑا ہے۔ اور اصولاً وہ اس بات



مکہ سے نکلے اور بک الثماؤ تک جا پہنچے۔ وہاں آپ کو ابن الدغنے جو قید قارۃ کا سردار تھا راستہ میں مل گیا۔ اس نے پوچھا کہاں جاتے ہو، حضرت ابو بکرؓ نے جواب دیا: اخرجنی قومی فاریدان اسیم فی الارض واعد ربی یعنی میری قوم نے مجھے مکہ سے کال دیا ہے پس میں نے ارادہ کیا ہے کہ زمین میں کہیں نکل جاؤں اور اپنے رب کی عبادت کروں، ابن الدغنے نے کہا ابو بکرؓ تیرے جیسے شخص کو تو نہ خود نکالنا چاہیے اور نہ ہی لوگوں کو چاہیے کہ تجھے نکالیں

بقیہ حاشیہ۔ کو بھی قبول کرتے ہیں کہ آنحضرت صلعم کی زندگی کے متعلق سب زیادہ قابل اعتبار کتاب قرآن مجید ہے اور پھر کتب احادیث اور پھر کتب تاریخ۔ مگر تعجب اور افسوس کہ علماء اس اصول کو بھول جاتے ہیں اور بعض کتب تاریخ کے یہودہ اور سراپا جھوٹی روایات کی بنا پر آنحضرت صلعم کو اعتراضات کا نشانہ بنا دیتے ہیں۔ حالانکہ ایسی روایت کا قرآن شریف اور احادیث صحیحہ بلکہ بعض کتب تاریخ میں بھی نام و نشان تک نہیں ہوتا بلکہ قرآن شریف اور احادیث صحیحہ سے ان کا صریح بطلان ثابت ہو رہا ہوتا ہے +

پس کتنے افسوس کی بات ہے کہ صرف اس کمزوری اور بودی بنیاد پر کہ مسلمان خود ان باتوں کے راوی ہیں عیسائی مورخ روایت اور درایت کے زرین اصولوں کو بالاطاق رکھ کر آنحضرت صلعمؐ کے پاک وجود کو اعتراضات کا نشانہ بناتے ہیں اور نہیں سوچتے کہ اگر صرف مشہور قصوں پر تاریخ کا دار و مدار ہو اور ہر سستی سنائی بات قابل قبول ہو تو عیسائیت اور اس کے بانی کا تو خاک بھی نہیں رہتا بلکہ خود عیسائیوں کے اقوال سے اس مذہب کی دھجیاں اڑ جاتی ہیں۔ اور عیسائیت پر ہی حصر نہیں بلکہ اس اصول کو مان کر کوئی مذہب بھی امن میں نہیں رہتا اور تاریخ کا علم ایک کھیل بن جاتا ہے +



.... پس میں تجھے پناہ دیتا ہوں سو واپس لوٹ چل اور پندرہ شہر میں اپنے رب کی عبادت کر، چنانچہ حضرت ابوبکرؓ واپس لوٹ آئے۔ ابن الزغنه نے مکہ پہنچ کر قریش کو ملامت کی اور کہا کہ کیا تم ایسی ایسی خوبیوں والے شخص کو نکالتے ہو، غرض حضرت ابوبکرؓ مکہ میں ٹھہرے مگر ابھی کوئی زیادہ عرصہ نہ گذرا تھا کہ قریش نے ابن الزغنه کے پاس شکایت کی کہ ابوبکرؓ اونچی آواز سے قرآن پڑھتا ہے اور اس سے ہماری عورتیں اور بچے فتنہ میں پڑتے ہیں، حضرت ابوبکرؓ نے اپنے مہجن خانہ میں ایک مسجد بنائی تھی وہیں نماز پڑھتے تھے اور چونکہ نہایت رقیق القلب تھے اس لئے جب قرآن شریف پڑھتے تو ساتھ ساتھ روتے جاتے تھے قریش کی عورتیں اور بچے جو سادہ طبع اور تعصبات مذہبی سے ایک حد تک آزاد تھے یہ نظارہ دیکھتے تو انکے قلوب پر خاص اثر ہوتا۔ اس لئے قریش یہ شکایت لیکر ابن الزغنه کے پاس گئے۔ ابن الزغنه نے چونکہ حضرت ابوبکرؓ کے متعلق ذمہ داری لی تھی اس لئے اس نے آپ کو اس سے روکا مگر حضرت ابوبکرؓ نے فرمایا ”میں یہ نہیں چھوڑ سکتا۔ میں بھاری پناہ سے نکلتا ہوں مجھے میرے اللہ کی پناہ بس ہے۔“

نجاشی کے دربار میں | قریش نے جب مسلمانوں کو اس طرح اپنے ہاتھوں سے صحیح سلامت نکلے جاتے دیکھا تو انکے غضب کی قریش کا ناکام وفد | اگ سخت شعلہ زن ہوئی اور انہوں نے ایک قادیار کیا جس کے دو ممبر تھے عمر و بن العاص جو بعد میں مسلمان ہو گئے اور فاتح مصر بنے، اور عبد اللہ بن ربیع۔ قریش نے ان کے ساتھ نہ صرف نجاشی بلکہ اسکے تمام درباریوں کے لئے بڑے بڑے گراں قیمت تحفے تیار کیے اور بڑے ٹھاٹھ کے ساتھ یہ وفد روانہ ہوا۔ جلسہ میں پہنچ کر عمر و بن العاص اور ان کے ساتھی نے پہلے درباریوں کے لئے ملایا تھا ان کے سامنے تحفہ پیش کیے اور پھر ان کے ذریعہ سے نجاشی کے دربار میں رسائی حاصل کی۔ اور عمر و بن العاص نے



تھا فتنہ پیش کرنے کے بعد نجاشی سے درخواست کی کہ ہمارے چند مجرم وہاں سے  
بھاگ کر آگئے ہیں اور انہوں نے وہاں بہت فساد کیا ہے اس لئے ہم کو واپس  
کیئے جاویں۔ درباریوں نے بھی تائید کی نجاشی نے حکم دیا کہ مسلمان بلوا کر دوبار  
میں پیش کیئے جاویں۔ مسلمان آئے تو اس نے کہا کہ تم نے یہ کیا دین اختیار کیا ہے؟  
مسلمانوں کی طرف سے حضرت جعفر بن ابی طالب نے جواب میں یوں تحریر  
شروع کی کہ اے بادشاہ ہم ایک جاہل قوم تھے۔ بدکاریاں کرتے تھے اور مختلف  
قسم کے گندروں میں مبتلا تھے۔ اللہ نے ہم پر رحم کیا اور ہمارے اندر ایک مہول  
مبعوث کیا جس کی امانت اور دیانت کے سبب قائم تھے۔ اس نے ہم کو نیکی کی  
تعلیم دی اور بت پرستی سے منع کیا اور بری باتوں سے روکا۔ عورتوں کے ساتھ  
اچھا سلوک کرنے کی تعلیم دی اور ہمیں اعلیٰ اخلاق سکھائے۔ ہم نے اس کی دعوت کو  
قبول کیا مگر اس کی وجہ سے ہمارے قوم پر سخت ناراض ہو گئی اور ہم کو طعنے سے  
تکلیف دی اور اب یہ لوگ یہاں آئے ہیں کہ ہم کو واپس لے جائیں اور ہم کو پھر  
پہلی گمراہی کی طرف پھیر دیں۔ نجاشی نے کہا کہ جو کلام تم پر اترا ہے اسکو ذرا پڑھو۔  
جعفر نے شروع کیا کہ ہمعص ذکر رحمت ربك عبدا زكرياه  
اذ نادى ربه ندا خفيا قال رب انى وهن العظم منى  
واشتعل الرأس شيبا ولم اكن بدعائك رب شقيا  
نجاشی پر رت طاری ہو گئی اور اس نے کہا کہ خدا کی قسم یہ کلام اور مسیح کا کلام ایک  
ہی شوق سے کہے ہوئے معلوم ہوتے ہیں۔ یہ کہہ کر نجاشی نے قریش کے وفد  
سے کہا کہ تم واپس چلا جاؤ میں ان کو واپس نہیں کروں گا۔ مگر قریش کے سفیر  
سہل آسانی کے ساتھ خاموش نہ کیئے جاسکتے تھے۔ دوسرے دن عمرو بن العاص نے  
دربار میں پھر رسی حاضری کی اور عرض کیا کہ حضور آپ کو یہ بھی معلوم ہے کہ یہ لوگ  
حضرت مسیح کے متعلق کیا کہتے ہیں؟ نجاشی نے مسلمانوں کو بلا بھیجا۔ مسلمانوں کو



دل میں ڈر پیدا ہوا کہ چونکہ ہم مسیح کے ابن اللہ ہونے کے منکر ہیں اسلئے شاید  
عمر بن العاص کی یہ چال چل جاوے۔ مگر یہ لوگ تلوار کے سایہ میں بھی حق بات کہنے  
سے نہ ڈرنے والے تھے۔ نجاشی نے پوچھا "تم مسیح کے متعلق کیا اعتقاد رکھتے ہو؟"  
جعفر نے صاف عرض کیا "ہمارے اعتقاد کی رو سے مسیح اللہ کا بندہ ہے مگر  
اس کا رسول اور مقرر ہے" نجاشی نے زمین سے ایک تنکا اٹھایا اور کہا کہ اللہ  
جو تم نے کہا اس سے مسیح کو میں اس تنکے کے برابر بھی زیادہ نہیں سمجھتا "نجاشی  
کا یہ کلام سنکر بار کے پادری لوگ سخت برہم ہوئے مگر نجاشی نے ان کی کچھ پروا نہ کی  
اور قریش کا وفد بے نیل مرام واپس آیا :

شعب ابی طالب میں وفد کے اس طرح خالی ہوتے واپس آنے سے قریش کے  
منظلم اور بھی بڑھ گئے اور انہوں نے باقی ماندہ مسلمانوں کو

آپ کا محصور ہونا سخت تکالیف دینی شروع کیں۔ لیکن جب یہ تجویز بھی  
کارگر نہ ہوئی تو انہوں نے ملکہ فیصلہ کیا کہ تمام مسلمانوں اور بنو ہاشم کے ساتھ ہر قسم کے  
تعلقات قطع کر دیئے جاویں اور ان کو ایک محصور کر دیا جاوے چنانچہ اس کے  
لئے تمام قبائل قریش نے ملکہ ہاشم عہد کیا کہ کوئی شخص خاندان بنو ہاشم سے نہ قرابت کرے  
اور نہ ان کے ساتھ کسی قسم کا معاملہ کرے اور نہ ان سے ملے گا اور نہ کوئی چیز ان سے  
خریدے گا اور نہ ہی فروخت کرے گا اور نہ ان کے پاس کوئی کھانے پینے کی چیز ملے گی  
جب تک کہ وہ محمد صلعم سے الگ نہ ہو جاویں اور آپ کو ان کے حوالہ نہ دیں۔ یہ  
معاہدہ باقاعدہ کیا گیا اور کعبہ کے گرد لکھ دیا گیا :

ابو طالب اور تمام بنو ہاشم آنحضرت صلی اللہ علیہ وسلم کے ساتھ تھے۔ نہ تو اب وہاں تھا  
جس نے اپنے قبیلہ کا ساتھ نہ دیا اور نہ ان کے ساتھ ہو گیا۔ باقی مدینہ ہاشمی کے  
اور کیا مسلمان اس موقع پر آنحضرت صلی اللہ علیہ وسلم کے ساتھ تھے۔ علاوہ بنو ہاشم کے تو طلبہ  
بھی آنحضرت صلی اللہ علیہ وسلم کا ساتھ دیا اس طرح گویا قریش کے دو بڑے قبیلے بنو ہاشم اور بنو مطلب

پچھلے معنی ذرہ کے میں یعنی وہ پھاڑیوں کے درمیان تنگ جگہ شعب ابی طالب کا ایک محلہ تھا اور اس  
اس کا ایک تنگ راستہ جاتا تھا۔ منہ



تمام مسلمان قریش سے بالکل منقطع ہو گئے اور شعب ابوطالب میں پناہ گزین ہو گئے اور ہر تین سال تک یہ سلسلہ جاری رہا۔ جو سختیاں اور مصائب ان ایام میں ان محصورین کو پہنچی پڑیں ان کا حال پڑھ کر بدن پر لرزہ پڑ جاتا ہے۔ صحابہ کا بیان ہے کہ بعض اوقات انہوں نے طلع (ایک درخت کا نام ہے) کے پتے کھا کھا کر گزار کیا۔ سعد وقاص اکابر صحابہ میں سے تھے اور اپنے قبیلہ میں مقتدر تھے ان کا بیان ہے کہ ایک دفعہ ان کا بھوک کی وجہ سے یہ حال تھا کہ ایک سوکھا ہوا چمڑا مل گیا تو انہوں نے اسی کو پانی میں نرم اور صاف کیا اور پھر بھون کر کھایا۔ یہ حال بڑوں کا تھا اور بچوں کا تو یہ حال تھا کہ باہر دوڑ دوڑ تک ان کے رونے اور چلانے کی آواز جاتی اور قریش سن کر سن کر خوش ہوتے۔ بعض قریش میں سے رحم دل بھی تھے وہ اس دردناک نظارہ کو دیکھتے تو کادل رحم سے بھر جاتا۔ چنانچہ لکھا ہے کہ ایک دفعہ حزام نے ان کا لیف کو دیکھ کر خفیہ خفیہ اپنے غلام کے ہاتھ اپنی پھوپھی حضرت خدیجہ کو کچھ کھانا دیا۔ راستہ میں ابوہل کو معلوم ہو گیا۔ اس کو سخت غلام سے کھانا چھین لیا مگر اتفاقاً ایک اور معزز قریش ابوہلختری اس جگہ آ نکلا اس نے ابوہل کو سختی سے کہا کہ ایک شخص اپنی پھوپھی کو کچھ کھانا بھیجتا ہے تو تم کیوں خواہ مخواہ روکتے ہو ؟

ان تجالیف کو دیکھ کر قریش میں سے ایک نیکل اس ظلم و مسلمانوں کی رہائی کے شخص کے دل میں خیال پیدا ہوا کہ اس ظلم سے نبوہاشم اور مسلمانوں کو نجات دی جاوے۔ مگر ساری قوم کا اتفاق تھا اس لئے اکیلا جرات نہ کر سکتا تھا۔ لہذا اس نے خفیہ خفیہ بعض دوسرے نیکل لوگوں کو اپنے ساتھ لایا اور اندہ ہی اندہ پختہ تجویز کر لی کہ اس معاملہ کو مسوخ کر دیا جاوے چنانچہ یہ لکھنے لکھنے کعبہ میں گئے اور ان میں سے ایک بولا کہ یہ معاملہ ظالمانہ ہے لہذا چاک کرنا چاہیے۔ ابوہل سامنے سے بولا ہرگز نہیں اسے کوئی ہاتھ نہیں لگا سکتا۔ مگر کسی نے جواب دیا کہ نہیں جب یہ لکھا گیا تھا اس وقت بھی ہم راضی نہ تھے اور



اسی تو تھار میں مطعم بن عدی نے ہاتھ بڑھا کر دستاویز پاک کر دی۔ اور پھر یہ لوگ ہتھیار لگا کر شعب ابوطالب میں گئے اور تلواروں کے سایہ کے نیچے محصورین کو باہر نکال لائے۔ یہ واقعہ بعثت نبوی کے دسویں سال کا ہے گویا حضرت شعب ابوطالب میں اپنی بعثت کے ساتویں سال محصور ہوئے اور دسویں سال نکلے۔

قبائل کے دورہ کا آغاز محصور ہونے کے زمانہ میں بھی آنحضرت صلی اللہ علیہ وسلم نہ تھے۔ ہتھیار جمع نہ ہو سکا تھا۔

آپ ج میں آیا تو قبائل کا دورہ کرتے اور حکماء اور عینہ اور ذوالحجاز وغیرہ جگہوں میں جہاں عرب کے دور دراز حصوں سے لوگ جمع ہوتے تھے جاتے اور اسلام کی تبلیغ کرتے۔ مگر ابوہلب عموماً ہر جگہ آپ کے ساتھ ہوتا تھا اور جب آپ تقرر کر چکے تو وہ لوگوں سے مخاطب ہو کر کہتا کہ سنی بات نہ کہو کیونکہ یہ سپند دین سے پھر گیا ہے۔ لوگ جب یہ دیکھتے کہ اس کی اپنی قوم سے آدمی اسے جھوٹا کہتے ہیں تو پھر بھی آپ پر منسی مذاق کرتے اور بات ٹال دیتے۔ آپ نے ہر طرح کی قبائل کا دورہ کیا مگر کہیں بھی کامیابی کی امید نہ بندھی۔

شعب ابوطالب سے جب آپ کل آئے تو آپ کو پے درپے دو نہایت شدید صدمے پہنچے یعنی اول

تو ابوطالب کا انتقال ہو گیا۔ ابوطالب چونکہ ہمیشہ قریش کے مقابل میں آنحضرت کے حامی اور محافظ رہے تھے لہذا ان کی وفات سے آپ کی پوزیشن بہت زیادہ نازک ہو گئی۔ لکھا ہے کہ مرض الموت میں آنحضرت ان کی عیادت کو گئے تو وہاں ابوہبل وغیرہ بعض سرداران قریش بیٹھے تھے۔ ابوطالب کے پاس ایک بگنہ خالی تھی ابوہبل اٹھ کر وہاں بیٹھ گیا تا آنحضرت وہاں نہ آیا بیٹھیں۔ آنحضرت نے ابوطالب کو اسلام کی طرف دعوت کی اور کہا پیچھے نہ صرف کلمہ شہادت پڑھ دو میں قیامت کے دن تمہاری شفاعت کروں گا۔ مگر ابوطالب نے جواب میں کہا کہ



میں ایسا کریت گزرتی ہیں گے کہ موت سے ڈر گیا پس میں عبدالمطلب ہی کے  
مذہب پر رہتا ہوں، آنحضرتؐ نہایت دردمند ہو کر وہاں سے اٹھے اور کہا اچھا  
میں اپنے رب سے تمہارے لئے مغفرت کی دعا کروں گا حتیٰ کہ میں اس سے روک  
نہ دیا جاؤں، آنحضرتؐ کو ان کی وفات کا سخت صدمہ ہوا۔ ابوطالب کی عمر اس وقت  
اشی سے اوپر تھی :

ابوطالب کی وفات کے تھوڑے عرصہ بعد یعنی رمضان سنہ نبوی میں  
حضرت خدیجہ کا بھی انتقال ہو گیا۔ حضرت خدیجہ مقامِ جون میں دفن کی گئی چونکہ  
نماز جنازہ اس وقت تک شروع نہیں ہوئی تھی اس لئے نماز جنازہ نہیں پڑھی گئی  
خدیجہ کی عمر اس وقت ۶۵ سال کی تھی :

حضرت خدیجہ نے بڑی تکلیف اور درد کی گھڑیوں میں آنحضرتؐ کا ساتھ دیا  
تھا اور ان کو آپؐ بہت محبت تھی۔ ورنہ ان سے بہت محبت تھی۔ آنحضرتؐ کو  
ان کی وفات کا سخت صدمہ ہوا۔ وفات کے بعد جب کبھی ان کا ذکر آتا تو آپؐ کی آنکھیں  
ڈبڈباتیں۔ باہر سے کوئی چیز تحفہ آتی تو خدیجہ کی سہیلیوں کو ضرور حصہ بھیجتے۔  
جنگِ بدر میں حضرتؐ کے داماد ابوالعاص جو ابھی تک اسلام نہ لائے  
تھے قید ہو کر آئے تو زینبؓ نے جو ابھی تک مکہ میں ہی تھیں ان کے خدیہ کے  
طور پر اپنے گلے کا مارا مار کر بھیجا۔ یہ وہ ہار تھا جو حضرتؐ نے زینبؓ کو حلیز میں  
دیا تھا۔ آنحضرتؐ نے اس ہار کو خدیجہ و خدیجہ کی اولاد پر بھیج دیا۔ انکھیں  
ڈبڈباتیں۔ صحابہؓ سے فرمایا اگرچہ ہو تو میری ایک بیوی یا دو گھر کی بیوی کو داپس  
کر دو۔ انہیں اشارہ کیا اور بھی فوراً ہار داپس کر دیا :

حضرت خدیجہ اور ابوطالب ہی عبدالمطلب کی وفات کے بعد قریش بہت  
دلیر ہو گئے۔ وہ انہوں نے آنحضرتؐ کو سخت تعذیب پہنچانی شروع کی پس پناہ  
اسی زمانہ کے متعلق ایک روایت آتی ہے کہ ایک دفعہ آپؐ راستہ میں چلے جاتے



ایک دوسری

تھے کہ ایک شہر نے آپ کے سر پر خاک ڈال دی اسی حالت میں آپ گھر  
تشریف لائے۔ آپ کی صاحبزادی نے دیکھا تو پانی لیکر آئیں اور آپ کا سر دھویا۔  
لکھا کہ وہ سر بھی دھوئی جاتی تھیں اور فرط محبت سے زار زار روتی بھی جاتی  
تھیں۔ مگر آنحضرت صلی اللہ علیہ وسلم نے فرمایا: "بیٹھی رو نہیں اللہ تعالیٰ تیرے باپ  
کی خاطر کریگا۔" اس نے اس کی محبت کا کچھ اندازہ ہو سکتا ہے جو آنحضرت صلی اللہ علیہ وسلم کی اولاد کو آپ کے اور آپ کو  
مرد و عورت سب انکار پر آمادہ دیکھا اور ان کی مخالفت کو ترقی کرتے  
سفر طائف  
ہوئے پانچ سو تھیں۔ ارادہ فرمایا کہ طائف جو مکہ سے تین منزل  
پر ایک مشہور مقام ہے اور اس وقت زیادہ تر بنو نضیر سے آباد تھا وہاں حکمران  
دعوت اسلام دیں۔ کعبہ کی خصوصیت کو الگ رکھ کر دیکھیں تو طائف کو یا مکہ کا ہرم  
نما اور اس میں بڑے بڑے صاحب اثر اور امیر لوگ آباد تھے اور خود مکہ والوں کو  
اس کا اقرا تھا چنانچہ یہ مکہ والوں کا ہی قول ہے کہ لولا نزل هذا القرآن علی رجل  
المقربین عظیم یعنی قرآن مکہ یا طائف کے کسی بڑے آدمی پر کیوں نہ آتا۔  
غرض آنحضرت صلی اللہ علیہ وسلم کی غرض سے سوال سلسلہ نبوی میں طائف تشریف  
لے گئے۔ زید بن حارثہ آپ کے ساتھ تھے۔ وہاں جا کر آپ نے وہاں کے  
سربراہ اور وہ لوگوں کو اسلام کی طرف بلایا مگر اس شہر کی قسمت میں بھی مکہ کی طرح اس وقت  
اسلام لانا مقدر نہ تھا۔ ان لوگوں نے نہ صرف اسلام لانے سے انکار کیا بلکہ شہر  
کے بدعاش اور ادا رہ لوگوں کو آپ کے پیچھے ڈال دیا۔ جب آنحضرت شہر سے نکلے  
تو یہ لوگ شہر کے قریب پہنچے اور آپ پر پتھر برسنا شروع کیے جن سے  
آپ کا سر بابر نہ ہو گیا اور آپ سخت زخمی ہو گئے۔ یہ دیکھ کر آپ کو پناہ چاہا  
مگر اس کو شمش میں وہ خود زخمی ہوا۔ یہاں تک کہ اس نے شہر سے صدمہ بھگائے  
آئے اور یہ لوگ آپ کے ساتھ آپ پر پتھر برساتے آئے۔ آنحضرت صلی اللہ علیہ وسلم نے  
اس کے متعلق بعد میں فرمایا: "میں نے یہ تکبیر کا کیا اور مجھے کچھ معلوم نہ تھا کہ



کہاں سے آیا ہوں اور کہہ رہا ہوں؟

طاہف سے تین میل کے فاصلہ پر عقبہ بن ربیعہ کا ایک باغ تھا اس میں آنحضرت  
صلعم نے آکر پناہ لی۔ اور نہایت عاجزی کے ساتھ ذات باری تعالیٰ کے حضور  
عرض پر واز ہوئے اللھم الیک اشکو ضعف قوتی و قلة حیلتي و هوانی  
علی الناس یا ارحم الراحمین انت رب المستضعفین و انت ربی الخ  
یعنی اے میرے اللہ میں اپنے ضعف اور اپنی تدبیر کی قلت اور لوگوں کے مقابلہ  
میں اپنی کمزوری کی شکایت تیرے پاس ہی کرتا ہوں۔ اے تمام رحم کرنے والوں کے  
بڑھکر رحم کر نیوالے تو کمزوروں کا خبر گیر ہے اور تو ہی میرا بھی خبر گیر ہے الخ  
عقبہ اور اس کا بھائی شیبہ جو ہر دو مکہ کے ائمۃ الکفر تھے اس وقت اسی باغ  
میں موجود تھے۔ انہوں نے آنحضرتؐ کو اس حال میں دیکھا تو اپنے عیسائی غلام عداس  
کے ہاتھ ایک کشتی میں انگو رکھ کر پیچھے پاس بھجوائے جو اپنے کھائے۔ عداس نے  
حضرتؐ کی باتیں سنیں اور ایمان لایا جب واپس گیا تو عقبہ اور شیبہ نے اس سے  
پوچھا کہ تم کیوں اس شخص کے ساتھ اس طمع اخلاص سے ملتے تھے اس نے کہا کہ  
یہ اللہ نبی ہے۔ مگر انہوں نے نہ کہا کہ نہیں بلکہ یہ اپنے دین سے پھر گیا ہوا  
اور تیرا دین اس کے دین سے بہتر ہے؟

کچھ دیر آنحضرتؐ نے وہاں آرام کیا اور پھر وہاں سے روانہ ہوئے اور  
مقام نخلم میں پہنچے جو مکہ سے قریب ایک منزل کی راہ ہے اور وہاں چند روز قیام کیا۔  
لکھا ہے کہ آپؐ نخلم میں ایک رات عبادت الہی میں مصروف تھے کہ آپؐ کے  
پاس ایک جنوں کا گروہ آیا یعنی شفی حالت میں اور آپؐ نے انہیں کلام الہی سنایا  
اور وہ مسلمان ہو گئے اس واقعہ کا ذکر قرآن شریف سورۃ جن میں بھی آتا ہے  
اس جگہ ممکن ہے جنوں سے جن ہی مراد ہوں ہیں اس سے انکار نہیں مگر قرآن  
یسے ہیں کہ اس جگہ جنوں سے مراد بڑے بڑے لوگ معلوم ہوتے ہیں۔ گویا یہ اللہ تعالیٰ



کی طرف سے تسلی تھی کہ اگر طائف اور مکہ والے اب نہیں ملنے تو کوئی ڈر اور بگڑہٹ کی بات نہیں کیونکہ ایک دقت آتا ہے کہ بڑے بڑے لوگ تیرے چھنڈے کے نیچے ہونگے۔  
نخل سے روانہ ہو کر آپؐ کو آتے ہوئے جو مکہ کے قریب ہے اور وہاں سے مطہر بن عری کو جو قریش مکہ میں ایک اچھی ممتاز حیثیت رکھتا تھا فیسبہ خزاعہ کے ایک آدمی کے ہاتھ کھلا بھیجا کہ مکہ میں داخل ہونا چاہتا ہوں۔ کیا تم مجھے اپنی فتنہ سے روک کر غل کر سکتے ہو۔ مطہرؓ نے کہا کہ فرقہ مکہ طبیعت میں کچھ نفرت تھی عزا وہ ازبک رہی مانتے ہیں انکار عرب کی فطرت اس کے خلاف تھا۔ اس سے اس سے پہلے پہلے نہ ہو گیا۔ رتھ بیا اور وہ اور اس کے بیٹے برہتہ تواریق تھو نہیں لیا کہ کعبہ کے پاس کارستہ ہوئے اور حضرت کو کھلا بھیجا کہ تشریف لے لیں۔ آنحضرت صلعم آئے اور کعبہ کا طواف کیا۔ وہاں سے مطہر اور اس کی اولاد کے ساتھ تواریقوں کے سایہ کے نیچے اپنے گھر داخل ہوئے۔

حدیث میں ایک روایت آتی ہے کہ ایک دفعہ ہجرت کے کئی سال بعد حضرت عائشہؓ نے آنحضرت صلعم سے دریافت کیا کہ کیا آپ کو کبھی جنگ احد والے دن سے بھی زیادہ تکلیف پہنچی ہے؟ آنحضرت صلعم نے فرمایا وہ عایشہ مجھے تیری قوم کی طرف سے بڑی بڑی تکلیف پہنچی ہے۔ اور جب زیادہ اس دن پہنچی تھی جب میں نے عید یا لیل طائف کے ایک رئیس کا نام تھا کہ اسلام کی دعوت دی۔ پھر آپؐ اپنے اپنے واسی سفر طائف کا ذکر فرمایا۔ اسی اہل بیت میں آنحضرت صلعم آگے چلے گئے بھی بیان فرماتے ہیں کہ جب آپ طائف واپس مکہ کی طرف آئے تھے تو پہاڑ کا فرشتہ آپ کے پاس آیا اور کہا کہ اگر آپ چاہیں تو یہ پہاڑ اٹھا کر اہل طائف پر گرا دوں اور ان کا تختہ الٹ دوں۔ آنحضرت نے فرمایا وہ نہیں میں یہاں نہیں چاہتا بلکہ امید کرتا ہوں کہ اللہ انہی میں سے وہ لوگ پیدا کرے جو اسلام لائیں گے۔ اللہ رحمت کا کیا عالم تھا۔ پتھر میں رہے ہیں مگر منہ سے دعا ہی نکلتی ہے۔

✽ حراء ایک پہاڑ کا نام ہے جو مکہ سے تین میل کے فاصلہ پر ہے۔ غار حراء اسی پہاڑ کی ایک غار ہے منہ



آنحضرت صلی اللہ علیہ وسلم کا سودہ بنت زید اور نکاح کرنا اسلام میں فرض ہے اور تجربہ سے منع کیا گیا ہے چنانچہ آنحضرت صلی اللہ علیہ وسلم نے فرمایا: **النکاح من عایشہ بنت ابوبکر کے ساتھ نکاح** سنتی فہم من رغب عن سنتی فلیس منی

یعنی شادی کرنا میری سنت ہے اور جو میری سنت سے علیحدگی اختیار کرتا ہے وہ مجھ میں سے نہیں ہے یا چونکہ آنحضرت صلی اللہ علیہ وسلم کی زوجہ محترمہ صدیقہ وفات پا چکی تھیں اسلئے آنحضرت صلی اللہ علیہ وسلم نے دوسری شادی کی تجویز کی چنانچہ صدیقہ کی وفات کے تھوڑے عرصہ بعد آپ نے سودہ بنت زید سے شادی کر لی۔ سودہ بنت زید کا نام بن عمر کی بیوہ تھیں جو صحابی تھے اور فوت ہو چکے تھے۔ شادی کے وقت سودہ بنت زید کی عمر خاصی بڑی تھی :

سودہ بنت زید کے نکاح کے کچھ عرصہ بعد آنحضرت صلی اللہ علیہ وسلم کی عائشہ بنت حضرت ابوبکر رضی اللہ عنہا سے بھی شادی ہوئی جن کی عمر اس وقت چھ سات سال کی تھی۔ مگر حضرت عائشہ کا رخصتانہ پھرت کے بعد ہوا جب کہ ان کی عمر نو سال کی تھی۔ ان ہر دو نکاحوں کے وقت آنحضرت صلی اللہ علیہ وسلم کی عمر پچاس سے اوپر تھی :

**اسلام طفیل** اسی زمانہ کے متعلق ایک شخص اسلام لانے کے متعلق ایک روایت آتی ہے جو دلچسپی سے خالی نہ ہوگی۔ **طفیل بن عمرو قبیلہ بن عمرو دوسی** دوس کا ایک نہایت معزز رئیس تھا اور شاعر بھی تھا۔ وہ

کسی تقریب پر کہہ آ نکلا۔ قریش نے جب اسے دیکھا تو فکر پیدا ہوئی کہ کہیں ایسا نہ ہو کہ یہ محمد (صلی اللہ علیہ وسلم) سے ملے اور مسلمان ہو جاوے اسلئے وہ اس کے پاس گئے اور اس سے کہا کہ اے ابان طفیل تو ہمارے شہر میں آیا ہے اس حال میں کہ یہاں ایک شخص نے فتنہ ڈال رکھا ہے اور ہمارے درمیان سخت تفرقہ کا موجب ہو رہا ہے۔ ہم کو ڈر ہے کہ تو اس کی باتیں سنتے اور متاثر ہو جاوے اسلئے ہم تجھے پہلے سے ہوشیار کیئے دیتے ہیں کہ پکار رہا ہے طفیل روایت کرتے ہیں کہ میں نے



قریش کی بات کا یقین کر لیا اور اپنے آپ کو محفوظ رکھنے کے لئے اپنے کانوں میں ٹی  
ڈال لی تاہم وہ کہہ چکا تھا کہ کوئی بات میرے کان میں پڑ جائے اور میں فتنہ میں  
پڑ جاؤں۔ یہی حالت میں میں مسجد حرام کے پاس گیا تو میں نے دیکھا کہ مولانا صلعم  
نما پڑھ رہے ہیں اور قرآن شریف تلاوت فرما رہے ہیں۔ میں یہ نظارہ دیکھ کر  
آپ کے قریب جا کھڑا ہوا اور اللہ کی قدرت ایسی ہوئی کہ کچھ نہ کچھ آواز میرے  
کانوں میں پہنچ گئی جو مجھے بھلی معلوم ہوئی اور میں نے دل میں کہا میری ہاں مجھے کچھ  
(یعنی میں قروں) میں ایک سمجھ دار شخص ہوں اور خیر و شر میں فرق کر سکتا ہوں۔  
پس کیا حرج ہے اگر میں اس کی بات سن لوں۔ اگر وہ ابھی ہوئی تو مان لوں گا اور اگر  
بری ہوئی تو انکار کروں گا۔ یہ خیال آتا تھا کہ میں نے کانوں سے ردی نکال بیٹھ لی  
اور جب رسول اللہ نماز ختم کر چکے اور گھر کی طرف لوٹے تو میں ساتھ ہو لیا اور  
میں نے آنحضرتؐ سے سارا ماجرا سنایا اور عرض کی کہ مجھے آپؐ اپنی باتیں سنائیں۔  
آنحضرتؐ نے مجھے کلام الہی سنایا اور توحید کا وعظ کیا جس کا یہ نتیجہ ہوا کہ میں  
وہیں مسلمان ہو گیا۔ اس کے بعد میں نے آنحضرتؐ سے عرض کی کہ میں اب واپس  
جاتا ہوں۔ اور میں اپنے قبیلے میں ممتاز حیثیت رکھتا ہوں اور لوگ میری بات  
مانتے ہیں پس آپؐ دعا کریں کہ میرے ذریعہ اللہ ان کو اسلام کی طرف ہدایت  
دے۔ آنحضرتؐ صلعم نے اجازت دی اور دعا فرمائی۔ جب طفیل اپنے  
قبیلہ میں پہنچے تو انہوں نے پہلے جانتے ہی اپنے والد اور اپنی بیوی کو تبلیغ کی  
اور وہ مسلمان ہو گئے۔ پھر انہوں نے اپنے قبیلہ والوں کو اسلام کی طرف بلایا  
مگر انہوں نے انکار کیا اور نہ مانا۔ طفیل روایت کرتے ہیں کہ پھر میں رسول اللہ  
صلعم کے پاس گیا اور عرض کیا یا رسول اللہ میری قوم نے تو انکار کر دیا بلکہ کچھ  
مخفی بھی کی آپؐ ان کے حضور ان کے لئے بد دعا کریں، آپؐ نے ہاتھ اٹھائے  
اور فرمایا اے اللہ تو قبیلہ دوس کو ہدایت دے، طفیل کہتے ہیں کہ

میں پھر اپنے قبیلہ کی طرف گیا اور ان میں تبلیغ کرتا رہا یہاں تک کہ آنحضرت صلیم نے مکہ سے ہجرت کی اور جنگ بدر اور احد اور خندق ہو چکیں تب جا کر میری قوم نے اسلام قبول کیا اس کے بعد میں ان میں سے قریباً ستر خاندانوں کے ساتھ مدینہ ہجرت کر آیا یہ وہ زمانہ تھا جبکہ آنحضرت جنگ خیبر میں معروف تھے، لکھا ہے کہ حضرت ابو ہریرہؓ (جو قبیلہ دوس سے تھے) انہی لوگوں میں آئے تھے :

**معراج** | اسی سال یعنی سلسلہ نبوی میں اسرار اور معراج کے مشہور واقعات پیش آئے۔ ان واقعات نے اسلامی لٹریچر میں ایسی اہمیت حاصل کی ہے کہ کئی مستقل کتابیں ان پر لکھی گئی۔ بینے ان واقعات کے متعلق قرآن شریف اور مستقل کتب احادیث کے علاوہ زرقانی شرح مواہب الدنیہ کا مطالعہ کیا ہے جس نے اس بحث پر ڈیڑھ سو سے زائد صفحہ لکھا ہے۔ علماء نے اس بحث میں یہ چند سوالات خصوصیت کے ساتھ زیر نظر رکھے ہیں۔

- (۱) اسرار اور معراج ایک ہی واقعہ کے دو حصوں کا نام ہے یا یہ الگ الگ واقعات ہیں۔
- (۲) اسرار اور معراج ایک ایک دفعہ ہوئے تھے یا زیادہ دفعہ۔
- (۳) خواب کی حالت میں ہوئے تھے یا عالم بیداری میں۔
- (۴) جسد و روح دونوں کے ساتھ ہوئے تھے یا صرف روح کے ساتھ۔
- (۵) کس سلسلہ اور کس ماہ میں ہوئے تھے؟

ان سوالات کے جواب میں اس قدر طویل بحثیں ہوئی ہیں کہ خدا کی پناہ اور اس قدر اختلافی بات نکالے گئے ہیں کہ کوئی نہ نہیں کر سکتا اس بحث میں پڑنے کی قطعاً ضرورت نہیں ہے کیونکہ میرا پتہ ہے کہ ہضموت کو اس قسم کی بحثوں اور متنازعہ طرز سے الگ رکھنا چاہتا ہوں۔ اس لئے میں صرف چند مختصر الفاظ میں یہ بیان کر دوں گا کہ تحقیق کے نزدیک واقعات اسرار اور معراج سے کیا مراد ہے اور ان کی کیا حقیقت اور غرض ہے فقط :

سلسلہ نبوی کے ماہ رمضان میں آنحضرت صلیم ایک رات کعبہ چھوڑے ہوئے حصہ



یعنی حلیم (حجر) میں سورہ ہے تنک ایک ربانی رموز آپ کے پاس آیا اور  
 اس نے آپ کا سینہ چاک کیا اور آپ کے دل کو باہر نکال کر دھرم کے مصداق پانی سے  
 دھویا اور پھر اسے اسکی جگہ پر رکھ دیا۔ اسکے بعد وہ ایک سواری لایا جو چرخ چھوٹی  
 اور گدھے سے بڑی تھی اور اس پر آنحضرت صلعم کو سوار کیا اور آپ کو یک بیت المقدس  
 (واقعہ ملک شام) کی مسجد اقصیٰ کی طرف روانہ ہوا۔ وہاں پہنچا آپ نے نماز ادا کی اور پھر  
 وہاں سے آپ اسی فرشتہ کے ساتھ آسمانوں کی پیس کر گئے اور اٹھائے گئے۔  
 اور ساتوں آسمانوں میں سے یکے بعد دیگرے گزرے اور ان آسمانوں میں آپ کی  
 بعض گذشتہ انبیاء مثلاً حضرت ابراہیم و موسیٰ و عیسیٰ و غیر ہم علیہم السلام سے  
 ملاقات بھی ہوئی جو حسب مراتب مختلف آسمانوں میں جاگزین تھے۔ ان سے ملاقات  
 کرتے ہوئے آپ ساتوں آسمانوں سے گزر گئے اور وہاں پہنچے جہاں ابھی تک کسی  
 بشر کا گزرنہیں ہوا تھا۔ بالاخر ذات باری تعالیٰ کے سامنے پیش ہوئے اور یہ تمام  
 مراحل طے کر کے اور جناب باری تعالیٰ کی طرف سے فرائض کی تعلق بکامات  
 لیکر پھروٹے۔ واپسی پر جب پھر نہایت موسیٰ سے گزرے۔ موسیٰ نے کہا کہ  
 کہ آپ کی امت پر کتنی نازیں و فضل کی گئی ہیں کہ آنحضرت صلی اللہ علیہ وسلم آپ کی امت پر  
 موسیٰ نے کہا آپ واپس نہ آسکے کہ پاس جہاں اس میں تھیں کہ وہاں کیوں کہ اتنی  
 نازیں آپ کی امت پر کر رہا ہوں کہ میں اس معاملہ میں نسبت تجویز ہوں۔  
 بنی اسرائیل کو حال دیکھ چکا ہوں کہ آنحضرت واپس گئے اور اللہ تعالیٰ نے حضرت  
 موسیٰ سے پھر واپس کیا غرض اس طرح آنحضرت سے کئی چکر گئے اور آپ اس سے پانچ  
 تک تخفیف ہوئی مگر حضرت موسیٰ نے اب بھی مزید تخفیف کا ثورہ دیا ایک آنحضرت نے  
 فرمایا اب تو واپس جاتے ہوئے سنئے شرماتی ہے۔ یہاں تک کہ آنحضرت نے آسمانوں پر سے  
 اسی طرح واپس گزرے ہوئے پھر زمین کی طرف اترے۔ اور معارفی نعمت ہوا۔ اس معراج  
 کا وہ حصہ جو مسجد اقصیٰ تک سفر کے متعلق ہے اس کا ذکر آئندہ قرآن شریف

میں صراحت کے ساتھ صرف اسی حصہ کا ذکر ہے چنانچہ فرمایا سبحان الذی اسرانی  
بعبدہ لیلًا من المسجد الحرام الی المسجد الاقصی الذی بارکنا حولہ  
اگلے حصہ کا اس طرح پر ذکر موجود نہیں ہے

یہ تو مجملاً معراج کے واقعات کی کیفیت ہے۔ اب یہ سوال رہا کہ معراج  
کسی حالت میں ہوا اور اس سے کیا مراد تھا؟ سو اس کے متعلق یاد رکھنا چاہیے کہ  
سچی بات یہ ہے کہ اسرار اور معراج اس ظاہری جسم یعنی جسد غصری کے  
ساتھ نہیں ہوئے بلکہ جیسا کہ کثوف وغیرہ میں ایک خاص قسم کا لطیف جسم  
اہل اللہ کو عطا کیا جاتا ہے ویسا جسم آنحضرتؐ کو اس وقت دیا گیا اور اسی جسم کے ساتھ  
آنحضرتؐ نے یہ شبانی سفر پورا کیا۔ ورنہ آپؐ کا ظاہری جسم اپنی جگہ پر ہی رہا  
اور وہاں سے الگ نہیں ہوا جیسا کہ حضرت عائشہؓ کے الفاظ ماخوذ جسد  
سے ظاہر ہے۔ گویا معراج اور اسرار کا تمام واقعہ ایک عظیم الشان کشفی نظارہ تھا  
جہاں حضرتؐ کو دکھایا گیا۔ اب یہ بات کہ اس سے کیا مراد تھا اور کیوں باوجود  
اسکے کہ یہ صرف ایک کشفی نظارہ تھا اسے اس قدر اہمیت حاصل ہو گئی اور یہ  
ایسی عظمت کے ساتھ دیکھا جانے لگا اور مسلمانوں کے لئے جائے فخر سمجھا گیا  
سو اس کے متعلق جاننا چاہیے کہ اصل عظمت اور شان تو کسی چیز کے تلیج اور  
نثار ہے۔ ثبات ہوتی ہے اور اس لحاظ سے معراج باوجود صرف ایک کشفی نظارہ  
ہونے کے واقعی ایک نہایت عظیم الشان واقعہ ہے کیونکہ اس میں آنحضرتؐ  
صلی اللہ علیہ وسلم کو اپنے رب کے فیض و ترقیاء کا ایک سو ڈھکھا یا گیا اور آپؐ کی شان  
ورفع کو دنیا پر ظاہر کیا گیا۔ کیونکہ عالم شہد میں آسمانوں کی سیر ایک خاص معنی  
رہتی ہے اور ہر آسمان کے لحاظ اس معنی میں ایک خاص تہذیبی آتی جاتی ہے  
گویا کہ آپؐ کا تمام آسمانوں سے گزر کر آئے نکل جانا اس بات کی طرف اشارہ تھا  
کہ وہ عظیم الشان ترقیات جو عالم کشف میں ہر آسمان کے ساتھ متعلق ہیں



آپ کو ملیں گی اس تصویر زبان کی طرف خود واقعہ معراج کے اندر بھی بعض اشارے پائے جاتے ہیں مثلاً شروع میں ہی فرشتہ کا آکر اس حضرت کا سینہ چاک کرنا اور دل نکال کر دھونا اور پھر اس کو اپنی جگہ پر رکھ دینا صریح اس بات کی طرف اشارہ ہے کہ آپ تمام کمزوریوں اور الایثوں سے پاک کر دیے گئے ہیں یہ کہ واقعی خدا سخاوت سے سچ سچ آپ کا سینہ چاک کر دیا گیا تھا اور دل باہر نکال دیا گیا تھا فعوذ باللہ من ذلک۔

پھر جب معراج میں ایک موقع پر آپ کے سامنے شراب اور شہد اور دودھ پیش کیے گئے تو آپ نے دودھ کو اختیار کیا جس پر جبرائیل نے کہا کہ مبارک ہو آپ نے اصل فطرت کو اختیار کیا ہے کیونکہ عالم رویا میں دودھ سے صحیح فطری علم مراد ہوتا ہے یا مثلاً جب آپ حضرت موسیٰ سے آگے گزرے تو لکھا ہے کہ موسیٰ رو پڑے اور کہنے لگے کہ میں نہیں سمجھتا تھا کہ یہ راجا مجھ سے بھی آگے نکل جاوے گا۔ اب ظاہر ہے کہ اگر یہ جسمانی تجاوز ہوتا تو حضرت موسیٰ کے لئے کوئی غیرت کی بات نہ تھی کیونکہ جسمانی طور پر تو ایک وزیر سے ایک بزرگ کو بھی زیادہ قرب حاصل ہوتا ہے مگر موسیٰ سمجھتے تھے کہ یہ آگے گزرنے کوئی معمولی گزرنہ نہیں بلکہ عالم کشف والا نظارہ ہے جس کے معنی ہیں کہ آنحضرت صلعم مراتب سلوک میں ان سے آگے نکلے جا رہے ہیں ۔

علاوہ ازیں آسمانوں کی سیر سے عالم رویا میں بادشاہت اور سلطنت بھی مراد ہے تو گویا آپ کا سب آسمانوں پر سے گزر جانا اس بات کی طرف اشارہ تھا کہ آپ کو ایک عظیم الشان سلطنت دی جاوے گی۔ غرض یہ وہ باتیں ہیں جن کی وجہ سے معراج ایک خاص شان اور عظمت رکھتا ہے ورنہ آسمانوں کے ظاہری سفر میں آپ کی نہ تو کوئی اتنی شان ہے اور نہ ہی کسی ترقیات کی



طرف اشارہ ہو سکتا ہے۔ علاوہ ازیں جسم عنصری کے ساتھ آسمان پر ایک  
بشر کا چلا جانا سنت اللہ کے خلاف ہے اور قرآن شریف صریح طور پر مانتا  
ہے کہ کوئی بشر آسمان پر جسم عنصری نہیں جاسکتا چنانچہ جب کفار مکہ نے  
آنحضرت صلعم سے یہ معجزہ طلب کیا کہ آپ آسمان پر چڑھ کر ان کو دکھادیں  
تب وہ آپ کو مان لینے لگے تو ذات باری تعالیٰ کی طرف سے آپ کو  
یہی ارشاد ہوا **قتل سیحان ربی هل كنت الا بشرا رسولا**  
یعنی تو ان کو جواب دے کہ پاک ہے رب میرا میں تو صرف ایک  
بشر رسول ہوں۔

خلاصہ کلام یہ کہ جو شان عالم کشفی میں معراج کی ہے اس کے مقابل میں  
ظاہری معراج کی کچھ بھی شان نہیں کیونکہ ظاہری معراج کے تو صرف یہ معنی  
ہیں کہ نبی کریمؐ آسمانوں پر گئے اور نماز کا حکم لیکر واپس آگئے لیکن کشفی معراج  
کی یہ شان ہے کہ اس سے آپؐ کی آئندہ بے نظیر روحانی و جسمانی ترقیات  
کی طرف اشارہ ہے اور اس کے اندر ایک عظیم الشان پیشگوئی ہے جو  
اپنے وقت پر پوری ہوئی۔ **اللہم صل علی محمد وعلی آل محمد**  
وبارک وسلم۔

(باقی آئندہ)

## اطلاع

چونکہ پچھلے ایام میں ریلوں کی بد نظمی اور آمد و رفت کے بند ہو جانے کی وجہ سے پریس کام مبالغہ  
وغیرہ وقت پر نہیں مل سکا اس لئے پچھلے رسالہ کے شائع ہونے میں کچھ دیر ہو گئی جس کی وجہ سے  
یہ رسالہ بھی اگر پورا چھاپا جاوے تو لیٹ ہوتا ہے اس لئے یہ رسالہ صرف چوبیس صفحے کا شائع کیا جاتا ہے  
امید ہے نظریں معاف رکھیں گے۔

منبر



بِسْمِ اللَّهِ الرَّحْمَنِ الرَّحِيمِ  
فَصَلِّ عَلَى رَسُولِكَ

## از دفتر ریویو آف نیوز - قادیان ایلان

مکرم بندہ - السلام علیکم ورحمۃ اللہ وبرکاتہ -

میرا خیال ہے کہ آپ کی انجمن کے تمام ممبروں کو اب تک حضرت اقدس مسیح موعود علیہ الصلوٰۃ والسلام کے اس ارشاد کی اطلاع نہیں جو ان الفاظ میں ہے :-  
”اگر خدا نخواستہ یہ رسالہ کم تو جی اس جماعت کے بند ہو گیا تو یہ واقعہ اس

سلسلہ کیلئے ایک ساتم ہوگا“ وغیرہ وغیرہ  
چونکہ حضرت مسیح موعود علیہ السلام کے ہر ایک ارشاد کی تعمیل تمام احمدیوں کا پہلا فرض ہے  
مجھے یقین ہے آپ خود اسے تمام ممبروں کو سنائیں گے اور حضرت اقدس مسیح کے ارشاد کے  
مطابق خود بھی رسالہ کی شاعت میں پورا حصہ لیں گے اور دوسرے احمدی اسباب کی بھی  
جو آپ کے قریب ہوں اور اب تک رسالہ کے خریدار نہیں ہوئے۔ اس ارشاد کی اطلاع  
دیکر اس کا اجر اللہ تعالیٰ سے لیں گے۔ اردو رسالہ کی قیمت چار سالانہ اور انگریزی کی  
سالانہ ہے جو رسالہ کے اجراء کے وقت پیشگی وصول ہونی ضروری ہے۔ یا پہلا  
پرچہ قیمت مذکور میں دی پی بھیجا جاسکتا ہے :-

نوٹ :- اگر کسی بھائی کو رسالہ کی پوری قیمت دینے کی طاقت نہ ہو اگرچہ چار سالانہ کوئی  
بڑی رقم نہیں، تو ایک دس روپے ملکہ ایک ایک رسالہ خریدیں مگر کسی بھائی کو اس کا ذخیرہ  
سے علیحدہ نہیں رہنا چاہیئے۔

آپ کے جواب کا منتظر میڈ کلرک میگزین



## وقت پر صلاح

جو دوست ہوتے ہیں وہ خطرہ سے بچنے کے لئے وقت سے پہلے نیک صلاح دیتے ہیں۔

## ہیضہ کی مجرب دوا

ڈاکٹر ایس کے برن کی یہ صلاح ہے کہ موسم گرما آگیا ہے۔ اس موسم میں کھلنے پینے دینے کے باعث ہیضہ ہو سکتا ہے۔ اس سے بچنے کیلئے پہلے ہی ایک شیشی اصلی عرق کافور ملگو کر اپنے گھر میں ڈال رکھیں جس سے اپنے یا اپنے پڑوسیوں کی وقت پر حفاظت کر سکیں یہ اصلی عرق کافور عرصہ چھتیس سال سے تمام ہندوستان میں جاری ہے یہ عرق گرمی کے دست پر پیٹ کے درد متلی کے لئے اکیر کا حکم رکھتا ہے قیمت فی شیشی ۴۰ محمولہ ڈاک ایکس ۲ شیشی تک ۵۰

## کلورڈائن

یہ انگریزوں کی خانگی دوا ہے۔ ریاجی دو۔ مروڑہ۔ خواہ کسی وجہ سے ہو اس کی ایک دو غوراک سے رفع ہوتا ہے۔ اسہال۔ آغوش کے دست پیمیش کے لئے یہ نہایت مفید ہے۔ ڈاکٹر برن نے انگلینڈ کے نامی دواخانہ سے جوائی ہے اس لئے دیگر قیمتی کلورڈائن سے کہیں بہتر اور مفید ہے۔ قیمت فی شیشی ۶۰ محمولہ ڈاک ۵۰۔

Digitized by Khilafat Library

## چھ مشہور دواؤں کا بکس

ڈاکٹر ایس کے برن کی بھرات دواؤں گزشتہ چھتیس سال سے تمام ہندوستان میں استعمال ہو رہی ہیں اس لئے قدیم خریداروں کو مخاطب کر کے کی ضرورت نہیں صرف نئے اصحاب کے لئے یہ قدیم جوڈل چھ مشہور ادویات کے (نوز کا بکس) بنائے ہیں اس قدر کافی ہر ایک ادویہ ہیں کارائیش پوری طور سے ہو سکتی ہے۔ یہ پیٹنٹ شیشیوں میں بھری ہوئی خوبصورت کاغذ کے بکس میں بند رہتی ہیں جنکے ساتھ انکے حالات کی کچھپی ہوئی کتاب اور استعمال کی ترکیب بھی رہتی ہے۔ (دواؤں کے نام) در کہ دوا۔ کولائٹک۔ مقوی باہ کی گولیاں۔ عرق کافور۔ جلاب کی گولیاں۔ عرق چودہ۔ سبز قیمت غیر معمولی ۴۰ ڈاکٹر ایس کے برن نمبر ۶۰ تارچندت اسٹریٹ کلکتہ